




РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERIUT



Врз основа на член 22 став 7 од Законот за спречување на корупцијата и судирот на интереси („Службен Весник на Република Северна Македонија“ број 12/2019) и член 40 став 3 од Деловникот за работа, Државната комисија за спречување на корупцијата (ДКСК) на 50 - тата седница, одржана на ден 21.07.2021 година, донесе

### Одлука

СЕ ЗАПИРА постапувањето по предметот со број 09-4421/1 од 21.09.2019 година, бидејќи согласно со одредбите на Законот за спречување на корупцијата и судирот на интереси, ДКСК нема елементи за натамошно постапување за утврдување на одговорност за повеќе службени лица, поради промена на фактичка состојба, Јавното обвинителство за гонење на кривични дела поврзани и кои произлегуваат од содржината на незаконското следење на комуникациите (СЈО) се укина.

Предметот со број 09-4421/1 од 21.09.2019 година, да се затвори и да се архивира.

### Образложение

Во текот на 2016 година доставена е пријава од познато физичко лице со наводи за вработување на внукот на -----, овластено лице на -----, -----, по што ДКСК оформи предмет и е доставено барање за податоци до ---- за спроведената постапка за вработување, но не се доставени бараните податоци од оваа институција. Исто така, во текот на 2017 година од страна на ДКСК доставена е ургенција до -----, но повторно не се доставени бараните податоци за вработување на наведеното лице.

Во однос на вработување на близки лица на избрани и именувани лица во ---- поднесени се и други пријави и тоа: анонимна пријава во врска со вработување на ќерката на ----- и анонимна пријава со наводи за злоупотреба на службената

должност на -----, поранешен директор на АД ----- и негово влијание за вработување на ----- (братучед), по што ДКСК се обрати до ----- и побара податоци за вработување на тоа лице. Од ----- доставен е допис дека во институцијата нема вработено лице -----, односно имаат вработен -----.


На ден 21.09.2019 година до ДКСК доставено е барање за информација од страна на ----- од ТВ21 во врска со непотизам во ----- и дали ДКСК има отворено постапка за истите наводи, по што се оформи предметот со бр. 09-4421/1. Во прилог на прашањето е доставена и една шема со повеќе вработени блиски лица на избрани и именувани лица во -----.

Со службена белешка од 25.09.2019 година предметот со бр. 09-3762/1 од 25.10.2016 година во врска со наводите за вработување на внукот на ----- во -----, ----- се спои со предметот со бр. 09-4421/1 од 21.09.2019 година.

На ден 07.10.2019 година ДКСК се обрати до ----- за барање на податоци за вработување на лицата: -----, -----, -----, -----, -----, -----, -----, -----, -----, -----, -----, -----, -----, -----, -----, -----, -----, -----, -----, ----- и -----, по што не беа доставени бараните податоци.

Поради случките со ова јавно обвинителство, на ден 17.10.2019 година ДКСК достави барање за доставување на податоци за вработување на горенаведените лица до јавниот обвинител Љубомир Јовевски од Јавното обвинителство на РСМ, од каде ДКСК беше известена дека Јавното обвинителство на РСМ воспоставило надлежност само над предметите кои биле во надлежност на -----, а статусот на јавно обвинителските службеници ќе се разреши со донесување на Закон за изменување и дополнување на Законот за јавнообвинителска служба и до донесување на овој закон ова јавно обвинителство нема надлежност над овие службеници.

Закон за изменување и дополнување на Законот за јавнообвинителска служба сеуште не е донесен.



На седницата одржана на ден 21.07.2021 година, ДКСК констатира дека поради промена на фактичка состојба, односно со укинувањето на институцијата од каде што беше потребно да се потврдат наводите од пријавите и фактот дека нема овластено лице од кое може да се бара одговорност доколку се потврдат наводите од пријавите, постапката по предметот со бр. 09-4421/1 од 21.09.2019 година да се запре.

Врз основа на се погоре наведено, Државната комисија за спречување на корупцијата одлучи како во диспозитивот.

ДРЖАВНА КОМИСИЈА  
ЗА СПРЕЧУВАЊЕ НА КОРУПЦИЈАТА  
Претседател,  
Билјана Ивановска



По заклучок на ДКСК,

Изработил: К.З., раководител

Одобрил: Н.Б., член на ДКСК

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: [contact@dksk.org.mk](mailto:contact@dksk.org.mk)

тел/tel: +389 2 3248 930

<https://www.dksk.mk>